



ایم سی سی کے خلاف پاکستان شاہینز کی قیادت سعود شکیل کریں گے

• ایم سی سی کے خلاف ٹی ٹوئنٹی میچ میں ناردرن کی قیادت رو حیل نذیر کریں گے

لاہور، 28 جنوری 2020ء:

اے سی سی ایمر جنگ ٹیمز ایشیا کپ 2019 کی فاتح ٹیم کے کپتان سعود شکیل کو پاکستان شاہینز کا کپتان مقرر کر دیا گیا ہے۔ 24 سالہ سعود شکیل مارلی بون کرکٹ کلب کے خلاف 50 اوورز پر مشتمل میچ میں پاکستان شاہینز کی قیادت کریں گے۔ ایم سی سی کی ٹیم 13 سے 19 فروری تک لاہور کا دورہ کرے گی تاہم دورے کے دوران شیڈول میچوں کی حتمی تاریخوں کا اعلان بعد میں کیا جائے گا۔

اے سی سی ایمر جنگ ٹیمز ایشیا کپ 2019 کے فائنل میں بنگلہ دیش کو 77 رنز سے شکست دینے والی قومی ایمر جنگ ٹیم کے اسکواڈ میں شامل 11 کھلاڑیوں کو پاکستان شاہینز میں برقرار رکھا گیا ہے۔ ایونٹ کا فائنل نومبر 2019 میں ڈھاکہ میں کھیلا گیا تھا۔ سعود شکیل کے علاوہ اسکواڈ میں شامل عاکف جاوید، حیدر علی، حسن محسن، عمران رفیق، محمد محسن، عمیر بن یوسف، رو حیل نذیر، سیف بدر، شمین گل اور عمر خان کو ایم سی سی کے خلاف اسکواڈ میں برقرار رکھا گیا ہے۔

ڈومیسٹک کرکٹ میں شاندار کارکردگی کا مظاہرہ کرنے والے ذیشان ملک کو ایم سی سی کے خلاف اعلان کردہ 12 رکنی اسکواڈ میں شامل کیا گیا ہے۔ قائد اعظم ٹرافی فرسٹ لیون ٹورنامنٹ میں 23 سالہ ذیشان ملک نے 52 کی اوسط سے 780 رنز بنائے تھے۔

بنگلہ دیش کے خلاف ٹی ٹوئنٹی سیریز میں قومی سینئر اسکواڈ میں جگہ بنانے والے عماد بٹ، خوشدل شاہ اور محمد حسنین کو پاکستان شاہینز میں شامل نہیں کیا گیا۔ تینوں کھلاڑیوں کو اعلیٰ سطحی کرکٹ میں ترقی پانے کے باعث ایم سی سی کے خلاف اسکواڈ میں شامل نہیں کیا

گیا۔

قومی ایمر جنگ ٹیم میں شامل اسپنر محمد اسد کو پاکستان شاہینز کا حصہ نہیں بنایا گیا۔

ندیم خان، کو آرڈینیٹر برائے سلیکشن کمیٹی:

کو آرڈینیٹر برائے سلیکشن کمیٹی ندیم خان کا کہنا ہے کہ پی سی بی نے ڈھاکہ میں شاندار کارکردگی کا مظاہرہ کرنے والے کھلاڑیوں کو اسکوڈ میں برقرار رکھنے کا فیصلہ کیا ہے۔ انہوں نے کہا کہ اسکوڈ میں صرف ایک تبدیلی کی گئی ہے، ڈومیسٹک کرکٹ میں عمدہ کارکردگی کا مظاہرہ کرنے والے ذیشان ملک کو ایم سی سی کے خلاف اسکوڈ میں شامل کیا گیا ہے۔

وسیم خان، چیف ایگزیکٹو پی سی بی:

چیف ایگزیکٹو پی سی بی وسیم خان نے کہا کہ ایم سی سی کرکٹ ٹیم کا 48 سال بعد پاکستان کا دورہ کرنا ایک خوش آئند عمل ہے۔ انہوں نے کہا کہ مارلی بون کرکٹ کلب کے صدر اور نامور کرکٹر کمار سنگا کارا کا خود ٹیم کی قیادت کرنا اس دورے کی اہمیت کو اجاگر کرتا ہے۔

چیف ایگزیکٹو پی سی بی کا کہنا ہے کہ ایم سی سی کرکٹ ٹیم کا دورہ پاکستان، پی سی بی کی ملک میں بین الاقوامی کرکٹ کی سرگرمیوں کو برقرار رکھنے کی کاوش ہے۔ انہوں نے کہا کہ حال ہی میں سری لنکا کرکٹ ٹیم کا پاکستان میں مکمل سیریز کھیلنا، ٹی ٹونٹی سیریز کھیل کر وطن واپس لوٹنے والی بنگلہ دیش کرکٹ ٹیم کی ٹیسٹ اور ایک روزہ میچ کے لیے پاکستان آمد پر رضامندی ظاہر کرنا اور انٹرنیشنل کرکٹ کونسل سمیت کرکٹ آسٹریلیا، انگلینڈ اینڈ ویلز کرکٹ بورڈ اور کرکٹ آئرلینڈ کے اعلیٰ حکام کی پاکستان آمد، پاکستان کرکٹ بورڈ کی کوششوں کا منہ بولتا ثبوت ہے۔

پاکستان شاہینز:

سعود شکیل، کپتان (سندھ)، عاکف جاوید (بلوچستان)، حیدر علی (ناردرن)، حسن محسن (سندھ)، عمران رفیق (سدرن پنجاب)، محمد محسن (خیبر پختونخوا)، عمیر بن یوسف (سندھ)، روحیل نذیر، وکٹ کیپر (ناردرن)، سیف بدر (سدرن پنجاب)، شمین گل (خیبر پختونخوا)، عمر خان (خیبر پختونخوا) اور ذیشان ملک (ناردرن)۔

اس موقع پر ناردرن کے ہیڈ کوچ محمد وسیم نے بھی ایم سی سی کے خلاف ٹی ٹوٹی میچ کے لیے 12 رکنی اسکواڈ کا اعلان کر دیا ہے۔

ٹیم کی قیادت روحیل نذیر کریں گے جبکہ علی عمران، حیدر علی اور زید عالم کو اسکواڈ میں برقرار رکھا گیا ہے۔ چاروں کھلاڑی قومی ٹی ٹوٹی کپ میں ناردرن کے 15 رکنی اسکواڈ کا حصہ تھے۔ ایونٹ کے فائنل میں ناردرن نے بلوچستان کو 52 رنز سے شکست دی تھی۔

پی سی بی کی جانب سے منتخب کردہ اسکواڈز کے علاوہ ایم سی سی کرکٹ ٹیم لاہور قلندرز اور ملتان سلطانز کے خلاف 2 ٹی ٹوٹی میچز بھی کھیلے گی۔ دونوں میچز بی ایل پی ایل کے آغاز سے قبل لاہور قلندرز اور ملتان سلطانز کے لیے وارم اپ میچز کی حیثیت رکھتے ہیں۔ بی ایل پی ایل میں شریک دیگر چاروں ٹیمیں اس دوران کراچی میں ایک دوسرے کے خلاف وارم اپ میچز کھیلنے میں مصروف ہوں گی۔

ناردرن:

روحیل نذیر، کپتان (وکٹ کیپر)، فیضان ریاض (نائب کپتان)، علی عمران، حیدر علی، مبشر خان (ناردرن انڈر 19)، موسیٰ خان، نعمان علی، سردمد بھٹی، شہزاد اعظم، شیراز خان (ناردرن انڈر 19)، زید عالم اور ذیشان ملک۔

– ENDS –

Media contact:

Ibrahim Badees Muhammad
Editor – Urdu Content
Media and Communications
E: ibrahim.badees@pcb.com.pk
M: +92 (0) 345 474 3486
W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



www.pcb.com.pk ●
@therealpcb ●
@PakistanCricketBoard ●
@PakistanCricketOfficial ●
@therealpcb ●

PCB Headquarters
Gaddafi Stadium
Ferozpur Road, Lahore
Pakistan, PO Box 54000
T: +92 42 3571 7231-4